

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

23.03.2024

தலைப்புச் செய்திகள்

1. மக்களவை தேர்தலில் பதற்றமான வாக்குச் சாவடிகளில் பாதுகாப்பு ஏற்பாடுகளை பலப்படுத்த தேர்தல் ஆணையம் அறிவுறுத்தி உள்ளது
2. தமிழ்நாட்டில் அரசியல் கட்சிகளின் தேர்தல் பிரச்சாரம் களைகட்ட தொடங்கியுள்ளது.
3. 100 சதவிகித வாக்குப்பதிவை உறுதி செய்யும் விழிப்புணர்வு நிகழ்ச்சிகள் தமிழ்நாட்டில் அனைத்து மாவட்டங்களிலும் முனைப்புடன் நடைபெறுகிறது.
4. இலங்கை சிறையில் உள்ள தமிழக மீனவர்களை விடுவிக்க கோரி ராமேஸ்வர மீனவர்கள் இன்றுமுதல் வேலை நிறுத்தத்தில் ஈடுபட்டுள்ளனர்.
5. ஐ.பி.எல். 20 - 20 கிரிக்கெட் போட்டியில், பஞ்சாப் கிங்ஸ் - டெல்லி கேபிடல்ஸ் இன்று பிற்பகல் மொஹாலியில் எதிர்கொள்கிறது.

இனி விரிவான செய்திகள்

□□□□□□□□

சத்யபிரதசாகு

தமிழ்நாட்டில் வரும் மக்களவை தேர்தலின் போது பதற்றம் நிறைந்த வாக்குச்சாவடிகளில் பாதுகாப்பு ஏற்பாடுகளை பலப்படுத்த சென்னையில் இன்று நடைபெற்ற அனைத்துக் கட்சி கூட்டத்தில் தீர்மானிக்கப்பட்டது.

சென்னை தலைமை செயலகத்தில், தமிழக தலைமை தேர்தல் அதிகாரி திரு. சத்யபிரதசாகு தலைமையில் நடைபெற்ற இக்கூட்டத்தில் பாதுகாப்பான வெளிப்படையான வாக்குப்பதிவை உறுதி செய்யும் வழிமுறைகள் குறித்தும் விரிவாக ஆலோசிக்கப் பட்டது.

தேர்தல் முன்னேற்பாடுகள் பிரச்சாரத்தின் போது பின்பற்ற வேண்டிய நடைமுறைகள் குறித்தும் இதில் விவாதிக்கப்பட்டது.

வேட்புமனு தாக்கலின் கடைசி தினத்தன்று இறுதி வாக்காளர் பட்டியலை அங்கீகரிக்கப்பட்ட அரசியல் கட்சிகளிடம் வழங்குவது குறித்தும் இதில் ஆலோசிக்கப்பட்டது.

மாற்றுத்திறனாளிகளுக்கு தேவையான அடிப்படை வசதிகளை உறுதிசெய்வதன் அவசியத்தையும் தேர்தல் ஆணையம் வலியுறுத்தி உள்ளது.

இதனிடையே தமிழ்நாட்டில் இதுவரை 69 பேர் வேட்புமனு தாக்கல் செய்துள்ளனர்.

வரும் 27-ம் தேதிவரை வேட்பு மனுக்களை தாக்கல் செய்ய காலஅவகாசம் உள்ளது.

□□□□□□□□

முதலமைச்சர் பிரச்சாரம்

திமுக தலைவரும் முதலமைச்சருமான திரு. மு.க. ஸ்டாலின் தஞ்சையில் போட்டியிடும் திமுக வேட்பாளருக்கு ஆதரவாக அம்மாவட்டத்தில் பல்வேறு இடங்களில் இன்று வாக்கு சேகரித்தார்.

திருவாரூர், நாகையிலும் இன்று அவர் பிரச்சாரம் மேற்கொள்கிறார்.

முன்னதாக நேற்று சிறுகனூரில் பொதுக்கூட்டத்தில் பேசிய அவர் திமுக ஆட்சியில் நிறைவேற்றப்பட்ட பல்வேறு திட்டங்களை எடுத்துரைத்தார்.

அஇஅதிமுக பொதுச்செயலர் திரு. எடப்பாடி கே. பழனிச்சாமி நாளை தேர்தல் பிரச்சாரத்தை திருச்சியில் தொடங்குகிறார்.

மக்கள் வளர்ச்சிக்கான புதிய திட்டங்கள் பி.ஜே.பியின் தேர்தல் அறிக்கையில் இடம்பெறும் என அக்கட்சியின் மாநிலத் தலைவர் திரு. அண்ணாமலை தெரிவித்துள்ளார்.

கோவை விமான நிலையத்தில் செய்தியாளர்களிடம் பேசிய அவர், தமிழகத்தில் அனைத்து தொகுதிகளிலும் பி.ஜே.பி. மற்றும் கூட்டணி கட்சி வேட்பாளர்கள் வெற்றி பெறுவார்கள் என்றும் நம்பிக்கை தெரிவித்தார்.

தமிழ்நாட்டில் போட்டியிடும் காங்கிரஸ் கட்சியின் வேட்பாளர்களின் பெயர் இன்று அறிவிக்கப்படலாம் என தெரிகிறது.

□□□□□□□□

பி.ஜே.பி. குழு கூட்டம்

மக்களவைத் தேர்தலில் போட்டியிடும் பி.ஜே.பி. வேட்பாளர்களை இறுதி செய்வதற்கான கட்சியின் மத்திய தேர்தல் குழு கூட்டம் புதுதில்லியில் இன்று நடைபெறுகிறது

முன்னதாக பி.ஜே.பி. வெளியிட்டுள்ள அறிக்கையில் மகளிருக்காக தேசிய ஜனநாயக கூட்டணி அரசு செயல்படுத்திய பல்வேறு திட்டங்களை சுட்டிக்காட்டியுள்ளது

பி.ஜே.பிக்கு மக்கள் மத்தியில் ஆதரவு பெருகி வருவதாகவும் அந்த அறிக்கையில் தெரிவிக்கப் பட்டுள்ளது.

மக்களவை தேர்தலில் எதிர்கட்சிகளின் ஒருங்கிணைந்த கூட்டணி வெற்றிபெற்றால் வேளாண் விளைபொருட்களுக்கான குறைந்தபட்ச ஆதரவு விலை வழங்கும் நடவடிக்கைக்கு சட்டப்பூர்வ அந்தஸ்து வழங்கப்படும் என்று காங்கிரஸ் கட்சி கூறியுள்ளது

விவசாயிகளின் நலனை உறுதி செய்யும் வகையில் ஏற்றுமதி கொள்கை வகுக்கப்படும் என்றும் அக்கட்சி தெரிவித்துள்ளது.

□□□□□□□□

பிரதமர்

பூட்டான் தலைநகர் திம்புவில் இந்திய நிதியுதவியுடன் கட்டப்பட்ட தாய்சேய் நல மருத்துவமனையை பிரதமர் திரு. நரேந்திரமோடி இன்று திறந்துவைத்தார்.

இரு நாடுகளுக்கு இடையிலான சுகாதார மருத்துவ பங்களிப்பு மற்றும் ஒத்துழைப்பிற்கு இம்மருத்துவமனை சான்றாக திகழ்கிறது என்று மத்திய வெளியுறவுத்துறை அமைச்சகம் தெரிவித்துள்ளது.

இந்நிகழ்விற்கு பின்னர் பிரதமர் இந்தியா புறப்பட்ட போது அந்நாட்டு மன்னர் ஜிக் மே கேசர் நாம்கேல் வாங்குக் சிறப்பு நிகழ்வாக விமான நிலையம் வந்து பிரதமரை வழியனுப்பி வைத்தது குறிப்பிடத்தக்கது.

பிரதமரின் பூட்டான் பயணத்தின் போது இருநாடுகளுக்கு இடையே பல்வேறு புரிந்துணர்வு ஒப்பந்தங்கள் கையெழுத்தாகி உள்ளன.

□□□□□□□□

ஊடகநுது

நாடுமுழுவதும் முறைகேடுகளில் ஈடுபட்ட 20 ஊடனூறு பள்ளிகளின் அங்கீகாரம் ரத்து செய்யப்பட்டுள்ளது

இதுதொடர்பாக அறிவிக்கை ஒன்று வெளியிட்டுள்ள மத்திய கல்விவாரியமான ஊடனூறு போலி மாணாக்கரை பயன்படுத்துவது, பதிவேடுகளை சரிவர பராமரிக்காதது போன்றவற்றின் அடிப்படையில் இப்பள்ளிகளின் அங்கீகாரம் ரத்து செய்யப்பட்டு உள்ளதாக தெரிவித்துள்ளது.

தேர்வு நடைமுறைகள் மற்றும் பள்ளிகளின் அங்கீகாரம் தொடர்பான முறைகேடுகள் கண்டறியப் பட்டால் உரிய நடவடிக்கை எடுக்கப்படும் என்று எச்சரித்துள்ளது.

□□□□□□□□

பிரதீப்குமார்

தமிழகத்தில் 100 சதவிகித வாக்குப்பதிவை உறுதி செய்யும் விழிப்புணர்வு நிகழ்ச்சிகள் அனைத்து மாவட்டங்களிலும் முனைப்புடன் நடைபெற்று வருகிறது.

திருச்சி மாவட்டத்தில் வாக்காளர்களின் ஒத்துழைப்புடன் 100 சதவிகித வாக்குப்பதிவு இலக்கை எட்டமுடியும் என தேர்தல் அலுவலரும், ஆட்சித் தலைவருமான திரு. பிரதீப்குமார் தெரிவித்துள்ளார்

.. வாய்ஸ் ..

மாவட்ட ஒருங்கிணைந்த நீதிமன்றம் அருகே 100 சதவீத வாக்களிப்பை வலியுறுத்தி பள்ளி கல்லூரி மாணாக்கர் கலந்துகொண்ட விழிப்புணர்வு மாரத்தான் ஓட்டத்தை தொடங்கிவைத்த அவர், சேவாசங்கம் பள்ளியில் மாற்றுத்திறனாளிகளுக்கான மாதிரி வாக்குச்சாவடி மையத்தை பார்வையிட்டார்

கீழ சிந்தாமணி பகுதியில் 85 வயதிற்கு மேற்பட்ட வாக்காளர்களை தேர்தலில் பங்கேற்குமாறு அழைப்பு விடுத்த ஆட்சித்தலைவர், ஸ்ரீரங்கத்தில் மகளிர் சுயஉதவிக்குழுவினரின் தேர்தல் ரங்கோலி கோலத்தை பார்வையிட்டார்

□□□□□□□□

தேர்தல் வாய்ஸ்

சிவகங்கை மாவட்டத்தின் மூத்த குடிமக்கள் மற்றும் மாற்றுத்திறனாளி வாக்காளர்கள் தபால் வாக்கு செலுத்துவதற்கான 12-னு படிவம் வழங்கும் பணிகள் முழுவீச்சில் நடைபெற்று வருவதாக மாவட்ட தேர்தல் அலுவலர் திருமதி. ஆஷாஅஜித் தெரிவித்துள்ளார்.

.. வாய்ஸ் ..

இதனிடையே மாவட்டத்தில் தேர்தல் பறக்கும் படையினர் மேற்கொண்ட சோதனையில் 1 லட்சத்து 45 ஆயிரம் ரூபாய் ரொக்கம் பறிமுதல் செய்யப்பட்டுள்ளது.

□□□□□□□□

தேர்தல் மாவட்டங்கள்

நீலகிரி மாவட்டத்தில் 85 வயதிற்கு மேற்பட்ட முதியோர்கள் மற்றும் மாற்றுத்திறனாளிகளுக்கான 12-னு படிவத்தை மாவட்ட தேர்தல் அலுவலரும் ஆட்சித்தலைவருமான திருமதி. அருணா இன்று நேரில் சென்று வழங்கி வாக்களிப்பதன் அவசியம் குறித்து விழிப்புணர்வை ஏற்படுத்தினர்.

கிருஷ்ணகிரியில் 100 சதவிகித வாக்குப்பதிவை வலியுறுத்தி விழிப்புணர்வு நடைபயணம் நடைபெற்றது.

பொதுமக்களுக்கு விழிப்புணர்வு துண்டு பிரசுரங்களும் வழங்கப்பட்டன.

தூத்துக்குடி மாவட்டத்தில் தேர்தல் பணிகளில் ஈடுபடும் அலுவலர்களுக்கான முதல்கட்ட பயிற்சிகள் இன்று தொடங்கின

நாகை மாவட்டம் திருமருகல் ஊராட்சியில் மகளிர் சுயஉதவி உறுப்பினர்களை கொண்டு 100 சதவிகித வாக்கு தொடர்பான விழிப்புணர்வு பேரணி, கோலப்போட்டி, உறுதிமொழி எடுத்தல் ஆகியவை இடம்பெற்றன

விருதுநகர் மாவட்டம் ராஜபாளையத்தில் மோட்டார் சைக்கிள் வாகன பேரணியில் மாவட்ட ஆட்சித்தலைவர் திரு. ஜெயசீலனும் பயணித்து 100 சதவிகித வாக்குப்பதிவை குறித்து மக்களிடையே விழிப்புணர்வு ஏற்படுத்தினார்

கன்னியாகுமரி மாவட்டம் முட்டம் கடற்கரையில் ஊரக வளர்ச்சி முகமை மூலம் அமைக்கப்பட்டுள்ள 100 சதவிகித வாக்காளர் விழிப்புணர்வு மணற் சிற்பத்தினை மாவட்ட தேர்தல் அலுவலர் திரு. பி.என். ஸ்ரீதர் இன்று பார்வையிட்டார்.

□□□□□□□□

மீனவர்கள்

இலங்கை சிறையில் உள்ள 37 மீனவர்களையும் அவர்களது மீன்பிடி படகுகளையும் உடனடியாக விடுவிக்க மத்திய அரசு நடவடிக்கை எடுக்கக்கோரி ராமேஸ்வரத்தில் மீனவர்கள் இன்றுமுதல் காலவரையற்ற வேலைநிறுத்தத்தில் ஈடுபட்டுள்ளனர்.

இதன் காரணமாக ராமேஸ்வரம் மீன்பிடி துறைமுகத்தில் 800-க்கும் மேற்பட்ட விசை படகுகள் கடலுக்குள் செல்லாமல் நங்கூரமிட்டு நிறுத்தப்பட்டுள்ளன.

□□□□□□□□

கோவில்

பழனி அருள்மிகு தண்டாயுதபாணி சுவாமி திருக்கோவிலின் உப கோவிலான திருஆவினங்குடியில் பங்குனி உத்திர விழாவின் முக்கிய நிகழ்ச்சியான திருக்கல்யாண உற்சவம் இன்றுமாலை நடைபெறுகிறது.

இதுகுறித்து எமது செய்தியாளர்

.. வாய்ஸ் ..

பக்தர்களின் வசதிக்காக திருச்சி, மதுரை, தேனி, கோவை உள்ளிட்ட பல்வேறு மாவட்டங்களிலிருந்து பழனிக்கு சிறப்பு பேருந்துகள் இயக்கப்படுகின்றன.

□□□□□□□□

மீன்பிடி திருவிழா

புதுக்கோட்டை மாவட்டம் பொன்னமராவதியில் பாரம்பரிய மீன்பிடி திருவிழா இன்று நடைபெற்றது.

ஏராளமான கிராம மக்கள் உற்சாகத்துடன் பங்கேற்றதாக எமது செய்தியாளர் தெரிவிக்கிறார்

.. வாய்ஸ் ..

□□□□□□□□

வானிலை

தமிழ்நாட்டில் இன்று தொடங்கி அடுத்த 5 நாட்களுக்கு அதிகபட்ச வெப்பநிலை படிப்படியாக 2 முதல் 3 டிகிரி செல்சியஸ் வரை அதிகரிக்க கூடும் என்று சென்னை வானிலை ஆய்வுமையம் தெரிவித்துள்ளது

கன்னியாகுமரி, தூத்துக்குடி, திருநெல்வேலி மாவட்டங்களின் ஓரிரு பகுதிகளில் பரவலாக மழை பெய்ததாக இம்மையம் தெரிவித்துள்ளது.

□□□□□□□□

ரயில்

பயணியர் கூட்ட நெரிசலை தவிர்க்க சென்னையிலிருந்து நாகர்கோவில், திருநெல்வேலி, கோவை, உதகை, மைசூர் உள்ளிட்ட பல்வேறு இடங்களுக்கு இன்றுமுதல் வரும் 28ம் தேதிவரை சிறப்பு ரயில்கள் இயக்கப்படுவதாக தெற்கு ரயில்வே அறிவித்துள்ளது.

சென்னை எழும்பூரிலிருந்து - திருநெல்வேலிக்கு இன்றிரவு மணி 11.45க்கு புறப்படும் சிறப்பு ரயில் நாளை காலை பதினொற்றேகால் மணிக்கு நெல்லை சென்றடையும்.

□□□□□□□□

ஐ.பி.எல்.

ஐ.பி.எல். 20 - 20 கிரிக்கெட் போட்டியில் மொஹாலியில் இன்று பிற்பகல் மூன்றரை மணிக்கு பஞ்சாப் கிங்ஸ் - டெல்லி கேபிட்டஸையும்,

இரவு ஏழரை மணிக்கு கொல்கத்தாவில் கொல்கத்தா ரைட்ரைடர்ஸ் - சன் ரைஸர்ஸ் ஹைதராபாத்தையும் எதிர்கொள்கின்றன.

இதனிடையே சென்னை சூப்பர் கிங்ஸ் தனது இரண்டாவது ஆட்டத்தில் சென்னையில் வரும் 26-ம் தேதி குஜராத் டைட்டன்ஸுடன் மோதுகிறது.

□□□□□□□□

இத்துடன் இந்த செய்தியறிக்கை முடிவடைந்தது.

□□□□□□□□